



2024/740

22.2.2024

DEĊIŻJONI TAL-KUNSILL (PESK) 2024/740

tat-22 ta' Frar 2024

li temenda d-Deciżjoni tal-Kunsill (PESK) 2023/891 dwar miżuri restrittivi fid-dawl ta' azzjonijiet li jiddestabilizzaw ir-Repubblika tal-Moldova

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-28 ta' April 2023, il-Kunsill adotta d-Deciżjoni (PESK) 2023/891 ⁽¹⁾.
- (2) L-Unjoni tibqa' soda fl-appoġġ tagħha lir-Repubblika tal-Moldova u r-reżiljenza, is-sigurtà, l-istabbiltà, l-ekonomija u l-provvista tal-enerġija tagħha fid-dawl ta' attivitajiet destabbilizzanti minn atturi esterni.
- (3) Fid-dawl tas-sitwazzjoni fir-Repubblika tal-Moldova, il-Kunsill iqis li jenhtieg li jiżdiedu sitt persuni u entità wahda mal-lista ta' persuni fiżiċi u ġuridiċi, entitajiet u korpi li tinsab fl-Anness I tad-Deciżjoni (PESK) 2023/891.
- (4) Għalhekk jenhtieg li r-Regolament (UE) 2023/891 jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness tad-Deciżjoni (PESK) 2023/891 huwa emendat skont l-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-22 ta' Frar 2024.

Għall-Kunsill
Il-President
H. LAHBIB

⁽¹⁾ Id-Deciżjoni tal-Kunsill (PESK) 2023/891 tat-28 ta' April 2023 dwar miżuri restrittivi fid-dawl ta' azzjonijiet li jiddestabilizzaw ir-Repubblika tal-Moldova (ĠU L 114, 2.5.2023, p. 15).

L-Anness tad-Deċiżjoni (PESK) 2023/891 huwa emendat kif ġej:

(1) l-entrati li ġejjin jiżdiedu taht l-intestatura “A. Persuni fiżiċi”:

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
“6.	Chiril GUZUN	Eks uffiċjal tal-pulizija tal-fruntiera, attwalment il-mexxej ta' grupp paramilitari, 'SCUTUL POPORULUI' Data tat-twelid: 27.4.1979 Post tat-twelid: Ratus, Criuleni, SSR Moldova Sess: raġel Nazzjonalità: Ir-Repubblika tal-Moldova	Chiril Guzun huwa l-fundatur u l-mexxej attwali ta' 'Scutul Poporului', organizzazzjoni paramilitari fir-Repubblika tal-Moldova, li tinkludi eks persunal militari, tal-pulizija u tal-infurzar tal-liġi, li tuża l-vjolenza filwaqt li tattendi l-protesti, b'mod partikolari biex tiddestabbilizza r-Repubblika tal-Moldova. Matul it-tentattivi ta' Frar 2023 biex jiddestabbilizzaw il-gvern nazzjonali, gruppi ta' dimostranti affiljati mas-sussegwentement ipprojbti 'Partidul ȘOR' u mal-Building Europe at Home Party, 'Partidul Acasă Construim Europa' (PACE) kienu appoġġati u mdawra minn membri ta' 'Scutul Poporului', li kienu involuti fir-vellijiet u dimostrarazzjonijiet vjolenti. Chiril Guzun ilu jaf ukoll lil Gheorghe Cavaliuc, persuna elenkata u l-mexxej tal-partit 'PACE'. Cavaliuc ammetta li kkoordinata mal-organizzazzjoni ta' Guzun fir-rigward tal-protesti vjolenti. Barra minn hekk, Natalia Guzun, mart Chiril Guzun, hija viċi president tal-partit 'PACE'. Fir-rwol ta' mexxej ta' 'Scutul Poporului', billi jmessi, jinvolvi ruhu f'dimostrarazzjonijiet vjolenti u jappoġġahom, Chiril Guzun huwa responsabbli għal azzjonijiet li jdgħajfu u jheddu l-istat tad-dritt, l-istabbiltà u s-sigurtà fir-Repubblika tal-Moldova. Barra minn hekk, Chiril Guzun huwa assoċjat ma' Gheorghe Cavaliuc u ma' 'Scutul Poporului'.	22.2.2024
7.	Dmitry MILYUTIN	Viċi Kap tad-Dipartiment tal-Intelligence Operazzjonali tad-Direttorat 5, Servizz tas-Sigurtà Federali Russu (FSB) Data tat-twelid: 30.5.1967 Post tat-twelid: Ijevsk, USSR (issa l-Federazzjoni Russa) Sess: raġel Nazzjonalità: Russa Numru tal-karta tal-identità: 0134180	Dmitry Milyutin huwa l-Viċi Kap tad-Dipartiment tal-Intelligence Operazzjonali tas-Servizz tas-Sigurtà Federali Russu (FSB), ilu responsabbli mill-operazzjonijiet sigrieti tar-Russja fir-Repubblika tal-Moldova mill-2016, speċjalment fir-reġjun Transnistrijan, li jiddestabbilizzaw l-ordni kostituzzjonali. Permezz tal-operattivi tiegħu, Milyutin imexxi, jikkoordina u jimmanipula atturi politiċi magħżula fir-Repubblika tal-Moldova sabiex isegwi aġendi favur ir-Russja, u b'hekk idgħajf il-proċess politiku demokratiku fir-Repubblika tal-Moldova. Barra minn hekk, il-grupp ta' Milyutin huwa involut fl-organizzazzjoni ta' protesti vjolenti u fatti ohra ta' vjolenza li jseħħu fir-Repubblika tal-Moldova. Billi jdgħajf serjament il-proċess politiku demokratiku, jipprova jiddestabbilizza l-ordni kostituzzjonali, u billi jiffacilita dimostrarazzjonijiet vjolenti u atti ohra ta' vjolenza, Dmitry Milyutin qed jappoġġa azzjonijiet li jdgħajfu u jheddu s-sovranità u l-indipendenza, id-demokrazija, l-istat tad-dritt, l-istabbiltà u s-sigurtà tar-Repubblika tal-Moldova. Huwa assoċjat ukoll mal-persuna elenkata Igor Chaika.	22.2.2024

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-ejenkar
8.	Arina Evgheni CORȘICOVA	Data tat-twelid: 28.12.1974 Sess: mara Nazzjonalità: Ir-Repubblika tal-Moldova Numru ta' Identifikazzjoni tal-Istat (IDNP): 0962011898118	Arina Corșicova tmexxi diversi trusts tal-media tal-komunikazzjoni fir-Repubblika tal-Moldova, li wahda minnhom ghandha ż-żjeda ta' żewġ stazzjonijiet televiżivi, 'ACCENT TV' u 'PRIMUL ÎN MOLDOVA', li l-liċenzjar għax-xandir tagħhom ġew sospizi mir-Repubblika tal-Moldova, peress li xerrdu informazzjoni skorretta dwar il-gwerra ta' aggressjoni tar-Russja kontra l-Ukraina u avvenimenti politiċi attwali fir-Repubblika tal-Moldova. Minkejja li tilef il-liċenzja tax-xandir tat-televiżjoni tiegħu, 'Primul în Moldova' ikompli jxerred dikjarazzjonijiet foloz immirati lejn id-destabbilizzazzjoni tal-ordni kostituzzjonali tar-Repubblika tal-Moldova. F'dan il-kuntest, Arina Corșicova qed ukoll iddghajef il-proċess politiku demokratiku fir-Repubblika tal-Moldova billi tmexxi kampanja ta' diżinformazzjoni u billi hija appoġġata politikament mill-persuna elenkata Ilan Shor. Barra minn hekk, hija ilha assoċjata għal żmien twil ma' Ilan Shor, filwaqt li ffinanzjat il-kampanji elettorali tiegħu fil-passat u hija azzjonista indiretta ta' 'Banca Socială', involuta fil-każ 'Bank Fraud'. Billi ddghajef il-proċess politiku demokratiku u tiddestabbillizza l-ordni konstituzzjonali, Arina Corșicova qieghda tappoġġa azzjonijiet u politiki li jdghajfu u jheddu d-demokrazija, l-istat tad-dritt u l-istabbiltà fir-Repubblika tal-Moldova. Barra minn hekk, hija assoċjata ma' Ilan Shor.	22.2.2024
9.	Dumitru CHITOROAGĂ	Data tat-twelid: 23.12.1984 Sess: raġel Nazzjonalità: Ir-Repubblika tal-Moldova Numru ta' Identifikazzjoni tal-Istat (IDNP): 2002003101445 Numru tal-passaport: AB1187605	Dumitru Chitoroagă huwa l-amministratur ta' trust tal-media li għandu ż-żjeda ta' diversi stazzjonijiet tal-media tal-komunikazzjoni fir-Repubblika tal-Moldova, stazzjonijiet li huwa wkoll id-direttur tagħhom. Dawk l-istazzjonijiet ta' tal-media tal-komunikazzjoni spiss jippromwovu messaġġi mmirati biex ifixxlu u jdghajfu l-proċess politiku demokratiku permezz ta' dikjarazzjonijiet manifestament foloz fir-rigward tal-gvern tar-Repubblika tal-Moldova. Barra minn hekk, huma jesprimu appoġġ ċar għall-persuna elenkata Ilan Shor u għall-partit politiku tiegħu 'SHOR' ('ȘOR'). Xi whud minn dawk l-istazzjonijiet kienu proprjetà ta' Ilan Shor jew ġew imwaqqfa minnu permezz ta' intermedjarji. Ir-Repubblika tal-Moldova ssuspendiet legalment il-liċenzji għax-xandir ta' diversi stazzjonijiet tal-media, inkluż dawk ta' 'TV6' u 'ORHEI TV', li jinsabu taht l-amministrazzjoni ta' Dumitru Chitoroagă, għat-tixrid ta' informazzjoni skorretta dwar avvenimenti politiċi attwali fir-Repubblika tal-Moldova. Għalhekk, billi jostakola u jdghajef il-proċess politiku demokratiku, Dumitru Chitoroagă huwa responsabbli għal azzjonijiet li jdghajfu u jheddu d-demokrazija, l-istat tad-dritt, l-istabbiltà u s-sigurtà fir-Repubblika tal-Moldova. Barra minn hekk, huwa assoċjat ma' Ilan Shor.	22.2.2024

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
10.	Maria ALBOT	Konsulent tar-relazzjonijiet esterni ta' Bashkan ta' Gagauzia Amministratur tal-Fondazzjoni 'Miron Shor' Azzjonista ta' 'Banca Socială' Data tat-twelid: 21.1.1986 Sess: mara Nazzjonalità: Ir-Repubblika tal-Moldova Numru ta' Identifikazzjoni tal-Istat (IDNP): 2000088038487	Maria Albot ilha assoċjata fdata għal żmien twil tal-persuna elenkata Ilan Shor. Bhalissa għandha rwol ewlieni f'wahda mill-fondazzjonijiet tiegħu, il-Fondazzjoni 'Miron Shor', u hija involuta fil-każ 'Bank Fraud' li affettwa l-istabbiltà finanzjarja tar-Repubblika tal-Moldova. Preċedentement, hija kellha pożizzjonijiet f'kumpaniji jew f'fondazzjonijiet oħra li kienu proprjetà ta' Ilan Shor jew li kienu assoċjati miegħu. Għaldaqstant, hija assoċjata ma' Ilan Shor.	22.2.2024
11.	Victor PETROV	Politiku, membru tal-People's Assembly of Gagauzia Data tat-twelid: 29.6.1975 Sess: raġel Nazzjonalità: Ir-Repubblika tal-Moldova Numru ta' Identifikazzjoni tal-Istat (IDNP): 0973004885136	Victor Petrov huwa deputat tal-bashkan tal-People's Assembly of Gagauzia u l-mexxej tal-People's Union of Gagauzia, moviment soċjopolitiku manifestament favur ir-Russja li nġhaqad mal-partit politiku 'Renaștere'. Huwa jirċievi appoġġ politiku mill-persuna elenkata Ilan Shor. Victor Petrov huwa involut b'mod attiv fit-tixrid tad-diżinformazzjoni, u fl-inċitament tal-vjolenza u l-biża' fost il-poplu ta' Gagauzia tar-Repubblika tal-Moldova rigward telf potenzjali ta' awtonomija pprovat mill-awtoritajiet f'Chișinău. B'riżultat ta' dan, l-awtoritajiet fir-Repubblika tal-Moldova mblukkaw wiehed mis-siti web tiegħu, 'gagauznews.md'. Madankollu, it-tixrid jitkompla permezz ta' dominju ġdid, 'gagauznews.com' u permezz tad-dikjarazzjonijiet ta' Petrov. Billi jdghajjef il-proċess politiku demokratiku u l-ordni kostituzzjonali, Victor Petrov qed jappoġġa azzjonijiet u politiki li jdghajfu u jheddu d-demokrazija, l-istat tad-dritt, u l-istabbiltà fir-Repubblika tal-Moldova. Huwa assoċjat ukoll ma' Ilan Shor.	22.2.2024"

(2) Jjziedu l-intestatura “B. Persuni ġuridiċi, entitajiet u korpi” u l-entrata li ġejja:

“B. Persuni ġuridiċi, entitajiet u korpi

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
1.	Assoċjazzjoni Pubblika – Association of People with Epaulettes ‘Scutul Poporului’ (Asociația Obștească – Asociația Oamenilor cu Epoleți ‘Scutul Poporului’)	Tip ta' entità: NGO – grupp paramilitari Indirizz: 74, Mitropolit Varlam street, Chișinău, Republic of Moldova Numru ta' reġistrazzjoni: 1022620011296 Sit web: https://m.facebook.com/people/Scutul-Poporului/100088028496232/	‘Scutul Poporului’ hija organizzazzjoni paramilitari fir-Repubblika tal-Moldova, li tinkludi eks persunal militari, tal-pulizija u tal-infurzar tal-liġi. Hija mmexxija minn Chiril Guzun u tattendi protesti, b'mod partikolari biex tiddestabilizza r-Repubblika tal-Moldova, bl-użu tal-vjolenza. Matul it-tentattivi ta' Frar 2023 biex jiddestabilizzaw il-gvern nazzjonali, gruppi ta' dimostranti affiljati mas-sussegwentement ipprojbit ‘Partidul ȘOR’ u mal-Building Europe at Home Party, ‘Partidul Acasă Construim Europa’ (PACE) kienu appoġġati u mdawra minn membri ta' ‘Scutul Poporului’, li kienu involuti f'irvellijiet u dimostrazzjonijiet vjolenti. Billi involviet ruhha u appoġġat dimostrazzjonijiet vjolenti, ‘Scutul Poporului’ hija responsabbli għal azzjonijiet li jdghajfu u jheddu s-sovranità u l-indipendenza tar-Repubblika tal-Moldova, u d-demokrazija, l-istat tad-dritt, l-istabbiltà u s-sigurtà fir-Repubblika tal-Moldova. Barra minn hekk, ‘Scutul Poporului’ hija assoċjata mal-persuna elenkata Chiril Guzun.	22.2.2024”